

Ko 'Eku Taumu'a he Feime'atokoní

Fai 'e Fenanitā G., ta'u 10, Palana, Palāsila

Na'a ku loto ke fakalalakaka 'eku feime'atokoní. Ko ia 'i he'eku ma'u 'eku *Tohi Fakahinohino 'a e Fānaú*, ne u fokotu'u ha taumu'a ke feime'atokoni mo 'eku tamaí. 'I he taimi 'oku feime'atokoni ai 'eku tamaí, na'a ku siofi ia pea vakai ki he'ene fakalatá. Na'a ku loto ke ako ke feime'atokoni hangē ko iá.

Na'a ku 'alu mo 'eku tamaí ki he falekoloá ke fakatau mai e naunau ki he feime'atokoní. Na'a ne ako'i leva au 'i he founa hokohoko ke liliu ai e mahoa'a ki ha fo'i keke faka'ofa'ofa. Na'a ne ako'i foki au kimui ange 'i he founa ke ngaohi ai mo ha ngaahi me'a kehe.

Kuo tokoni hono ngāue'i e taumu'a ni ke u vāofi ange ai mo 'eku tamaí. 'Oku ou sai'ia he feohi mo iá! Kuó ne hoko ko ha faiako ma'ongo'onga. Ko e me'a 'e taha na'a ne ako'i maí, ko e taimi na'a ma feime'atokoni ai 'oku 'ikai totonu ke tohoaki'i 'e he'eku telefoni to'oto'ó 'eku tokangá!

'I he'eku fakakaukau he taimi ni ki he feime'atokoní, 'oku ou ongo'i ha loto fiefia, he 'oku ou sai'ia 'i he feime'atokoní! 'Oku 'ikai ngata pē 'i he tokoni 'a e taumu'a ni ke u fakahoko ha me'a 'oku ou sai'ia aí, ka 'oku ou tupulaki fakalaumālie foki ai. 'Oku ou sai'ia 'i he'eku lava pē 'o fili 'eku ngaahi taumu'a. 'Oku finangalo e Tamai Hēvaní ke tokoni'i au 'i he taumu'a ni he 'okú Ne finangalo ke u fakatupulaki hoku ngaahi talēnití. 'Okú Ne finangalo ke tokoni'i au he 'okú Ne 'afio'i 'oku ou fiefia ai. ●



Kole ki ha mātu'a pe ko ha tokotaha kehe 'okú ke sai'ia ai ke ne ako'i atu ha me'a fo'ou!



'E lava ke tokoni ho'o *Tohi Fakahinohino 'a e Fānaú* ke ke fokotu'u e ngaahi taumu'a ke 'unu ke ofi ange kia Sisū.